



సంధ్యా నృత్యము

సూర్యుడు మనోవేగంతో పశ్చిమానికి దిగిపోతున్నాడు. ఆ నీలాకాశంలో నానావర్ణాలు సమ్మిళితం అవుతూ ఉన్నవి. ధూమాలు నీలలోహితాలు, కుసుంబారుణాలు, శబలాలు అయిన మేఘాలు మీగడతరకల్లా, క్షణక్షణం గంకు మారుతూ, ఆకాశాన తేలిపోతూ, సముద్ర తరంగాలలో బిందుల్లో, చెరువుల్లో నీడలారుతున్నవి. తరుపర్ణాలు, పర్వత శిఖరాలు బంగారుపూతతో మిలమిలలాడుతున్నవి.

ఆకాశాన వంగపండుచాయ సూర్య డస్తంగతుడై నాడు. ఉమాబాల నల్లనిచీర యంచులు దెసలు ఆవరిస్తుండగా ఉదయించింది.

యోగనిద్రలాంటి చీకటి ఆవరిస్తున్నది. ఆ చీకటిలో వెలుగు చెట్టాపట్టాలు పడుతూంది సంధ్యానాదములు, సర్వ కుసుమపరిమళాలవియత్పథానికి నివేదన అవుతున్నవి.

ఓం, ననతోం, ధిమికిటతోం, ధింధిమికిటనాం కిణికిణీం.

అవి హిమధవళసాదాలు. అరుణకమలదళాంతరతలాలు తారకాకాంతులపైన అనంతపథాంచలాలమీద అంటి అంటనట్లు నాట్యం చేస్తున్నవి. ఆ అంగుళులు సౌందర్యబాలికా పుల్లనయన సౌభాగ్యాలు. పాదరేఖలు మహాత్ముల భావ ప్రవాహార్తాలు. ఆ వేగం తేజోరూపులైన సిద్ధుల సంకల్పం. ఆ తాండవం లయతాండవం.

పృథుకల్పాచార్యులు నాట్యమూర్తి. పెదవి కదల్చుకే
 ఎంతటి సూక్ష్మభావమునైన అభినయింపగలాడు. తాండవంలో
 ఆవేశమూర్తి, నృత్యంలో లయబ్రహ్మ. లాస్యాన గాలికి కదలే
 కసటు చిగురాకు జొంపము కదలిక. దశావతారాలు, నాగ
 నృత్యం, రాధికాహృదయం, సత్యభామా సంవాదము, వ్రజ
 కన్యాప్రణయము, పార్వతీదేవి తపస్సు, పాలసముద్ర మధనము,
 జగన్మోహనీఘట్టం, శంపాలతావేగంతో దేహభంగిమలు, కర
 ప్రిసారాలు, హస్తముద్రలు, దృష్టితాల్యాలు, భావవ్యంజ
 నాలు పరీమళాల వెదజల్ల ఆనందమయుడై, తన్మయుడై కరిగి
 పోతాడు. వృద్ధుడైనా, ఆతని నాట్యశక్తి ఆవంతయు తగ్గి
 పోలేదు. పృథుకల్పుడు కుమారవీరునకు నాట్యశాస్త్రమంతా
 నేర్పుతూఉన్నాడు. కుమారుడు ఆ దేశానికి వ్రభువు. ఏ పూర్వ
 కర్మ సముపార్జితమైనదో ఆతనికి చిన్ననాటినుండి నృత్యకళాభి
 మానము! తడబడే అడుగుల నెలలనాటి ముద్దులతో తల్లి
 ఒడిలో నృత్యం జేసినాడట! నృత్యమూర్తులగు విగ్రహాలను
 చూచి మైమరచిపోయేవాడు. నర్తకీ నర్తకులు మహారాజైన
 తన నాయనగారియెదుట నృత్యకళాశేముషీవై భవము వెద
 జల్లెటప్పుడు బాలకుడైన కుమారవీరుడు తనివోని గాఢదీక్షతో
 పారకిస్తూ ఉండేవాడు. తానే యజమానుడైన వత్సరాలలో
 వివిధదేశాల నృత్యవిధాల పారకించి విమర్శించి పూజ్యభావాన
 పులకరాలు పొందేవాడు. కళయందుండే వెర్రిమమత కళా

కాంతిని మరుగువరచలేని దుకూలలాలిత్యము కుమారుని కంటి పాపలో ప్రతిఫలించింది ఏడాది ఈడుగల ఏకశాఖామాత్ర కరవీరవృక్షంలా కదిలిపోతున్న ఆమెయశావనం పరమ మంత్రంలా అతని హృదయానికి అద్దుకొన్నది. కనుమొరగిన మనోహరమేఖలాకాంతుల్ని స్మరిస్తూ, స్తబ్ధుడైన కుమారుడు గురువుగారికి ప్రణమిల్ల మరచిపోయినాడు. పృథుకల్పవి కన్నులు నవ్వుకొన్నవి. కాని ఆయన తన అధర్మోష్టాంచలాల బిగించుకొని “తెలియపరచని మీ రాక మర్యాదమారము కాదా” అని కుమారుని ఖేచ్ఛరించినాడు.

“నమస్కరిస్తున్నాను; అందుకొని క్షమించండి. ఆ తెరల్లో మూల్యరహితమైన నిధి గుప్తమైనది. ఏ లోకాలనుండి ఇక్కడకు అవతరించిందో?”

“కుమారా! గోప్యప్రకాశనము శాస్త్రసమ్మతము కాదు. ఆ ప్రస్తాపన అప్రస్తుతమని మనవి.”

“ఈ శిష్యునికడ ప్రచ్ఛన్నముకావలసిన నిగూఢ రహస్యాలు ఉన్నవా? అని ఈ వినయి గురువులను ప్రశ్నిస్తున్నాడు.”

“ప్రభూ! క్షమించు. హాస్యంలోనూ అన్యతం ఆడలేను. నిజంగా అది నిగూఢ విషయమే.”

కుమారవీరుడు తగిన అలుకుని ఆశ. అడిగి కాదనిపించుకోవడం విషము చేతులారా త్రాగినట్లు.

తల్లిదండ్రులహృదయం గుర్తింపలేని అమానుక శిశువు అరవిందాదేవి. తనచుట్టూ ఆవరించివున్న బీదతనం చీకట్లను పారకించింది. వెలిగే కన్నులు. కొంచెం మలుపుతిరిగిన చిన్నని అర్ధగరుడు నాశిక. వట్టువలుతిరిగిన పెదవులు కొంచెము నిడుపై పైకిప్రసరించి ఆమెను ఎప్పుడున్నూ హసన్ముఖిగా చేస్తున్నవి. ఒత్తయి కిందికి వాలిపోతూ ఉన్నది ఆమె వేణీ భరం. పొంకాలు అలంకరించుకొని, మృదులత్వ మూర్తియై సౌందర్య రేఖాసమన్వితయైన అరవింద నాట్యప్రోక్తియైన ఉషాకన్యయే.

4

యవ్వనమూర్తి... మధురా సుందరేశ సదృశ సౌందర్యరాశి... కుమారుడు అరవిందను, ఆనాడు మెరుపుకాలం మాత్రం చూచిన మరుక్షణాన్నుంచీ నిద్రపోడు — ఉప్పెనలా వచ్చి ముంచివేసింది ప్రణయ పయోరాశి.

ఆనాటినుంచీ రాత్రింబవళ్ళు నృత్యమే. “కోమలకరణాంగ విక్షేపమై కైశికీవృత్తి ప్రధాన” మైన లాస్యంలో ఆ బాలికను అలంకరిస్తాడు. “వృత్తిరహితమై వివిధ కరణాంగ విక్షేప”మైన నృత్యంలో ఆమె హృదయానికి దూరాననుండి, పాద సమీపాననుండి పూజ లర్పిస్తాడు. ఆరభటి వృత్తి ప్రధానము. ఉద్ధతకరణాంగ విక్షేపము అయిన తాండవంలో ప్రణ

యావేశుడై ఊగిపోతాడు. ఆమెను ఇల్లా తాను తన భావనాయికను చేసుకున్నాడు.

ఆ సాయంకాలము జతఆకులతో మిసమిసలాడు వెదరు దివ్వలా, శ్వేత పన్నగిలా ఆ దివ్యకన్య సృత్యం చేస్తూఉండగా చూచినప్పటినుంచీ తన సర్తనశాలమాట . పూర్తిగా మరచిపోయి అభినయాదుల అభ్యాసానికి వృథుకల్పా చార్యులవారికై తాను నగరంలో నిర్మించిన సృత్యశాలకే వచ్చుట కారంభించాడు.

ఆ బాల మరల తనకు ప్రత్యక్షం కాలేదు. గురువుగారిని అడగ మనస్సు ఒప్పదు. అడగకుండుటకు హృదయం ఒప్పదు. ఆ కళ్ళలో కాంతులు ఎక్కువవుతూ ఉన్నవి. శరీరం కృశిస్తున్నది. ఏదో మరచిపోయినవానిలా సంచరిస్తాడు. అస్తమానం తియ్యని లోగొంతుకతో పాటలు పాడుకుంటూ ఉంటాడు. విధి సంఘట్టనా కాండపటంమాటునఉన్న ఆ బాలికామూర్తిని ఉద్వేషితవ్యావృత్తిపరివృత్త సంకేతాది హస్త ప్రాణాలతో అరమోడుకన్నులతో ధ్యానిస్తూ—

“ఓచెలీ నీ వెవరు ?

ఓచెలీ నీ వెవరు ?

కలలోని బాలవా

ప్రకృతి వలపుల పాపవా ?

వారాసి కేరటాల రేఖవా ?

శాంతసంధ్యాసమయ క్షణమవా ?

అరుణాంశు చుంబితో తుల్ల వరసిజాత
హృదయన ర్జిత పరీమళివా ?

అని అభినయించాడు.

మేఘాల తళుకాడు చపలవా ?

చుక్కల్లో మినుకాడు కాంతివా ?

తాండవేశ్వరవాద తరుణాంగుళితాళి
గతిలయల మొలకెత్తు దళిమవా ?

ఓచెలీ నీ వెవరు ?

ఓచెలీ నీ వెవరు ?

కలలోని బాలవా ?

ప్రకృతివలపుల వాపవా ?

అతి తియ్యని గంభీర కంఠంతో వాడుకుంటూ తాండ
వము సలిపినాడు.

ప్రఫుల్ల రేఖలతో, పరిస్ఫుట పూర్ణావయవ గాంభీ
ర్యంతో వివిధ భంగిమాయుతాంగికాభినయసుందరశరీర
ముతో అతడు నృత్యం సలిపే సమయాన అప్పుడే అక్కడకు
వచ్చిన అరవింద కుమారవీరుని సందర్శించడం సంభవించినది.
అతని కలలోని బాల నవ్వుచూపుల ప్రసరస్తూ మనోనయనాన
ప్రత్యక్షమైఉండుటచేత, ఆమె నిజస్వరూపముతో సాక్షాత్క
రించినా గమనించక, కుమారవీరుడు, చేతులుచాచి సాత్వికా
భినయరూపప్రణయ విరహానంద దృశ్యంపజేస్తూ నృత్యము
చూత్రము సలుపుతున్నాడు.

ఈ బాలు డెవడు? ఎంత మనోహరమూర్తి! ఏమి దివ్యత్వము! సృత్యశాస్త్రపారంగతుడైన కుమారస్వామిలా వెలుగుతున్నాడు. కొత్త దేశాలనుంచి వచ్చినాడా గురువు గారి దగ్గర సృత్యశాస్త్రము పూర్తిచేసుకోతలచి- ఎన్నాళ్లుగా వున్నాడో? ఇదివర కెప్పుడు చూడలేదే- అని అనుకుంటూ అరవింద అట్లె నిలచిపోయినది. ఆచార్యులు “తల్లీ! కూచో అమ్మా” అన్నాడు.

5

పృథుకల్పుడు కుమారవీరునికి అరవిందకూ సందర్శనము సమకూర్చిన మహానటునికి తన మనస్సులో వివిధవిధాల జోహారు లొనరించాడు.

ఆయన మనస్సులో అరవింద చిత్ర అంతా జ్ఞప్తికి వచ్చింది. అరవిందాదేవి ఉదయగిరి ప్రభువైన చంద్రారెడ్డి మహారాజు కూతురు. ఆ ప్రభువులు కుమారవీరునితండ్రిని సకల మండలేశ్వరేశ్వరుని, సార్వభౌముని, రెడ్డికుల దుగ్ధాంబోధి చంద్రుని, అయిన వేమారెడ్డిని ఓడించి స్వతంత్రుడు కా సంకల్పించి ఉన్నాడని దుర్మార్గులు కొందరు చక్రవర్తితో చెప్పడం చేత చక్రవర్తి సైన్యాలు కూర్చుకొనివచ్చి చంద్రావతిని ఓడించి రాజ్యాన్నుంచి తరిమివేశాడు.

ఆ చంద్రావతిసభలో మహా పండితుడు, తేజశ్శాలి పృథుకల్పుడు సాహిత్య సంగీత నాట్యాచార్యుడుగా ఉండెను.

తాను తన ముదలను ముదలై న
పుణ్యక్షేత్ర యాగి భాగ్యములు

కుమారదీపము తనకు ముదలై నదిగా
రాగానే అతడు నాట్యకళకు ముదలై నదిగా
వినాడు పృథుకలపరాధులు.

వెంటనే తనకు ముదలై నదిగా
తీసికొనివచ్చి, సమయం చిక్కినప్పుడు ముదలై నదిగా
నివేదింప సంకల్పించినాడు.

పృథుకలుడు కుమారదీప మహారాజు ఎదుట తన
విద్య చూపినప్పుడు మహారాజు తన పాండిత్యానికి ఉప్పొంగి
ఆయన్ను తన గురువుగా స్వీకరించాడు. ఇది జరిగి ఒక సంవ
త్సరమైనది.

మహారాజు అరవిందాదేవిని చూచి పార్వతిని చూచిన
శివునిలా, లక్ష్మీనిచూచిన విష్ణునిలా గాఢప్రణయాన మునిగి
పోయాడు.

అరవింద మనస్సు అతనిపై లగ్నమైనట్లు సంభాషణ
వ్యక్తంచేస్తున్నదని పృథుకలుడు ఆనందానమునిగిపోయినాడు.

పరస్పరం తీసిపోవని అందరూ, ఒకళ్ళొకళ్ళకు తగ్గి
పోవని విద్యాజ్ఞానము ఒకండొకళ్ళకు నేర్పదగిన నాట్యకళా
దీక్ష.

అరవింద మొదట సిగ్గుపడినా తాను నాట్యంచేస్తూ
ఉన్నప్పుడు కుమారుడు ప్రేక్షకుడయిఉండుటకు పోనుపోను
ఒప్పుకున్నది.

ఆమె చూస్తూఉన్నదని కుమారుడు తన విద్య అంతా అర్జుణుల ప్రజ్ఞతో, ఆనందమయహృదయంతో, అద్భుత శాస్త్రపూరితగాంధర్వంతో, నాట్య నృత్య వృత్తాదులు నిల్పుకూడండేవాడు.

ముదటిరోజుల్లో అతను చూస్తూఉన్నప్పుడు ఆమె సంపూర్ణమైన నృత్య నిపుణత్వాలు చూపించలేకపోయేది. గాంతుక వ్రీడాభారంచే గళాంతరాలనే చాచుకొనేది.

దినాలు, మాసాలు పరువులెత్తాయి. యువతీ యువకు లకు ఆ ఇర్వురకూ స్నేహము పూర్ణమై ఒకరోకరిలో పాలు నిలిపిండుకొంటూ ఒకరినొకరు ఉద్బోధించుకుంటూ నృత్య కళానందమయులై పోయినారు

అరవిందకు కుమారుడెవ్వడో తెలియదు. పృథుకల్పా చామ్యులవారిని తానెవ్వరో చెప్పవలదని కుమారుడు వేడు కొన్నాడు.

కుమారుడులేని ఒక సాయంత్రము అరవింద గురువు గారి పాదసమీపాన్న అధిపసించింది.

“స్వామీ! ప్రతిభామూర్తి, ఈయన ఎవ్వరో? విదేశ వాసి, నాట్యకుమార, అభిముఖ్యుడని సెలవిచ్చారు. సంపూర్ణంగా ఆయన ఉదంతం చెప్పరా?”

“అమ్మాయి! అంతకన్న నీ కెందుకమ్మా! ప్రతి క్రొత్తవారినిగురించీ మన కెందుకు! నాట్యం నేర్చుకోవడానికి వచ్చాడు; నాట్యం నేర్చుకొని తనదారిని తాను చక్కా పోతాడు.”

“ అవునండీ, ఇంత శ్రేణుషీసంపన్నుడు తమకు శిష్యుడు కావడం చాలా ఆనందముగా ఉన్నది. అందుకని ఎవరూ అన్న ప్రశ్న ఉదయించింది. ”

“ నిజమే ! ఈ చిత్రసంఘటన నాకున్నా ఆశ్చర్యాన్ని ఉద్భవింపజేస్తూఉంటుంది. ”

“ ఏ విచిత్ర సంఘటన? ”

“ ఇద్దరు అపురూపమూర్తులు, విద్యావినయసంపన్నులు ఒకే గురువువద్ద శుశ్రూషచేస్తూవుండడం. ”

“ అందులో ఏమి విచిత్రంఉంది ? ఉత్పత్తి విద్యాసాగరులయిన తమద్గిర ఎన్ని దేశాలనుండి ఎన్నిరకాలవారు ఎంతమంది రారు ? ఇద్దరూఅంటే ఏ ఇద్దరూ ? ”

“ అనేక ‘ఇద్దరు’ ఉండరు తల్లీ ! ”

... ..

“ కుమారసంభవ యక్షగానం నేర్పుతామన్నారు? ”

“ ఇరువురూ ఒకే యక్షగానంలో అభినయిస్తూ ఉంటే ? ”

... ..

“ నాయనగారు తమర్ని ఒకసారి వచ్చి కలుసుకొమ్మన్నారు. ”

“ నీ వివాహవిషయం కాదుకదా ? ”

“ ఏమండీ స్వామీ ! నాల్గయిడురోజుల్నుంచి నన్ను ఒకటే వేళాకోళంచేస్తున్నారు, నామీద దయతప్పిందా ? ”

ఆమె కన్నులనీరుతిరిగి తలవంచుకుంది.

“అది ఆఁ, అదేమిటమ్మా అరవిందా! ప్రాణసమానమైన నాదిగ్గతా ఇంచుక హాస్యమాడి కాస్త నవ్వుకోకూడదా!”

అంతట ఆమె మంచుబడ్డ పూర్ణచంద్రునిలా వికసించిన ముఖంతో, నవ్వుతూ గురువుగారి పాదాలకు నమస్కరించింది.

పృథుకల్పాచార్యు లా బాలను అవ్యక్తస్వనముతో “దీర్ఘాయుష్మతీభవ, దీర్ఘసుమంగళీభవ, సత్వర వివాహ ప్రాప్తిరస్తు!” అని చేయి తలపై ఉంచి ఆశీర్వాదించి పంపాడు.

ఆ రాత్రంతా అరవిందకు నిద్రపట్టదు. గురువుగారి ఆశీర్వాచనవాక్యాలు గానంలా, ఉరుములులా ఆమె హృదయంలో ప్రతిధ్వనిస్తున్నవి.

6

కృమారునికి నానాటికి ప్రేమ ఆవేశరూపమైంది. అరవిందను తలవని, అరవిందాదేవిని పూజింపని నిమేషమైనా లేదు. మహాలక్ష్మీభావాత్మకంగా అరవిందాంకితమైన దరువులు, పదాలు ఎన్నేని రచించుకుంటున్నాడు. అభినయించుకుంటున్నాడు.

నాట్యకళాభిమానంతో కుమారవీర మహారాజు తన నగరంలో ప్రతివడూ సంక్రాంతిపండుగలకు నృత్యవిద్యా ప్రదర్శనం ఏర్పాటుచేసి బహుమతు లిస్తున్నాడు.

నర్తకీ నర్తకు లచేకులు దేశ దేశాలనుండి యాత్రలు సాగించి ప్రకృతిదేవీసువర్ణోత్సవానికి విజయంచేసి, తమ

విద్యా నైపుణ్యం ప్రదర్శించి, బహుమతులంది, విందులార గించి, ఉత్సవంలో మైమరచి, తాండవించి వెళ్ళుతూ ఉంటారు.

ఆ సంవత్సరం పండుగలకు కుమారుని నగరానికి ప్రసాది నంది, కీర్తికాములయిన నటీనటులు విడివిడిగా, జట్టు జట్టు లుగా విజయంచేసినారు నగరమంతా అలంకరించినారు. ప్రభుసేవకులు అప్రమత్తతో అందరికీ విడిదలు చూపినారు. బహూకరించినారు

విద్యాదక్షులైన పండితులు పరీక్షకవర్గంగా నియమింప బడారు. సభ సజ్జలతో, పండితులతో, వీరులతో, విద్యావం తులతో, ప్రభువులతో, సంపన్నులతో, ఉద్యోగులతో నిండి ఉన్నది. వసితాలోకం వివిధాలంకారభూషితమై భూమిమీద గవతరించిన ఇంద్రచాపంలా వెలుగుతున్నది.

తమ ప్రభువగు శ్రీ శ్రీ కుమార వీరవర్మ కూడా నాట్య కళాదైదువ్యప్రకటన చేయగలడన్న వార్త ఎవ్వరికీ తెలి యదు. ప్రభువు తన పీఠంమీద లేడు.

నాట్యకళలో ఆంధ్రుల ప్రజ్ఞ అప్రతిమానం. బ్రాహ్మణ కుటుంబాలలో కి దివ్యకళను అవలంబించి భారతీయలోకాన్ని అద్భుతం, అపారాల సన్మాన్ని పొందుతూ, చక్రవర్తుల అలంకారం పొందుతూ, లోకవిఖ్యాతిని అందుకుంటూ, అప్రతిమానం అనేకం గణించుకున్నారు ప్రభువులున్నూ ఈ ప్రకారం కుటుంబాలకు అభిమానంచేత సర్తకులై విద్యా కుటుంబాలకు ఉపాద్యోగాలు. ఆ ఉత్సవంలో సభ

వేణులు, వీణులు, మృదంగాలు, ప్రతివాయిద్యాలు
 ఒక్కసారిగా మోగినవి.

ఒకరి తర్వాత ఒకరు వచ్చి తమ కళానైపుణ్యం
 బాణ్యములో, నృత్యములో, తాండవంలో, నాట్యంలో అభి
 ప్రయోజనముగా భరతవిద్యలో ప్రదర్శిస్తున్నారు. దేశ్యా
 బలున సాంప్రదాయాలు, వివిధ కాల సాంప్రదాయాలు
 ప్రకాశిస్తున్నవి.

కీరీటాంగద కేయూరకంకణ కంఠహార శృంఖలాలలో
 లుట్టిపడు వేషాలు, మంజీరకింకిణీరవాలు తాళగతు
 లవుతున్నవి.

రంగు రంగుల దుకూలాంతరీయాలు—అంచులతో
 మురుముల్లాలి తములవుతున్నవి. ఒక్కొక్కరి నాట్యాతే
 పూర్తియైన తర్వాత ఒక బాలనటుడు రంగస్థలంలోనికి అవత
 రించాడు. అతని తేజస్సు రంగస్థలమున్న మహాసభయున్న
 సిండిపోయింది. అతని మూర్తి అనంత సౌందర్యయుతము. అతని
 రేఖావిలాసాలు సుధాకరకీరణప్రసారాలు.

“చిది చిద్విలాసుడా ఆ-ఆ-రాఘవుడు—ఊ-ఊ—
 సీతామనోహరుడు—ఊ-ఊ— వెడలెను—”

అని ఎత్తుకున్నాడు.

“తకిటికాతోం, ధిం ధిమికిటా తోం, తోం” అని
 మృదంగం పలికింది.

ఒక గంతున రంగమధ్యస్థలానికి తేలి

“వెడలెనూ విశ్వామిత్రుని
 యాగరక్షణకు వెడలెనూ

శ్రీరా—ఆ-ఆ-మూడూ వెడలెనూ అడవులకూ”
 అప్పుడాతడు శ్రీరామచందుడే. దివ్య వినీలకాంతులు
 చంచలితహాసాంచలసాత్వికాలలో, పరిష్టావితభూయుగ్మ
 వ్యంజనాలలో భమితహస్తవిన్యాసాలలో భంగరచితాంగ
 విక్షేపాలలో కలసి, వెలుగునీడలై మహాశుక్తులయినవి.

సర్వలక్షణలక్షీతు డా బాలనటుడు రంగస్థలంలోకి
 రావడంతోనే అందరి హృదయాలూ చూరగొన్నాడు.
 అందరు అతనియెడ వినములై నారు. అతనిఆట పూర్తియైనది.
 సభ్యుల హర్షధ్వనులు గోపురాల ప్రతిధ్వనించాయి. అతడు
 మహావీరుడు.

తన మిత్రుని భరతకళాప్రజ్ఞ తనకు పులకరాలు ఉద్భ
 వింపచేస్తూవుండగా అరవింద కరిగే కన్నులతో అతన్ని
 తనివోవ పారకించింది. అతడు అమిత హర్షాశ్రులతో అరవింద
 వైపు చూడ్కులు ప్రసరించి చిరునవ్వులు వెదజల్లాడు.

7

అ వెంటనే ఇంకో యువకుడు రంగస్థలంలో ప్రత్యక్షం
 అయ్యాడు.

అతని శరీరకాంతి తప్తకాంచనము. అతని భూయుగ్మం
 మధ్య చంద్రుని కాంతులు వెలుగుతున్నవి.

అతని చతుర్విధాభినయాలు పరిస్కృత సాంప్రదాయా
 తీతమైన ఒక వినూతన నృత్యవిధానజనితాలు.

వృత్తిరహితమయిన్న, సర్వవృత్తిగర్భితమైన నృత్యం
 సలుపుతున్నాడు. అతనికంత మెట్టదో, రసవిషగంధక

మొదలైన ఏ శౌభదసేవ చేసినదో! మధురాతి మధురమై,
 క్యాదశార్కానుభూతమైన వేదపనసను ధ్వనింపచేసే స్వర
 కల్పనలో సమస్త జగత్తు నిండినట్లయినది.

సభ నిశ్శబ్దము, సభాహృదయాలు, ఆత్మలు పూవులై
 దూర్పారాలై ఒక్క పరమ నివేదనై పోయినవి.

ఆ కొత్త యువకుడు విజయుడు కాక ఎట్లు? జయధ్వా
 నాలు గంభీర కల్లోలదృశంగా విరుచుకొనిపడినవి.

“ఎవరోహో యీ మహాప్రజ్ఞ!”

“ఎవరో ఈ పరమాద్భుత నటకుడు.”

అని సభాహృదయాలు ప్రశ్నలుచేసుకొంటున్నవి.

అరవిందకు తా నేమవుతున్నదీ తెలియదు. మహా
 మనోహరసుగంధర్పరీవేగాన కాలు సలువక కొట్టుకుపో
 తున్నట్లు కలగానికల.

అప్రయత్నంగా లేచి రంగస్థలం వెనుకనుఉన్న నేపథ్య
 శాలలోకి చొచ్చుకుపోయింది.

“ఏమా! ఈ విపరీత” మనుకొంటూ చంద్రాపతి
 ఆమె వెనుకనే వెళ్ళినాడు. నటకులు, సభ్యులు తండతండా
 లుగా ఆ నూత్ననటుణ్ణి చూడడానికి నేపథ్యశాలను చుట్టి
 వేస్తున్నారు.

ఇందరు చూస్తున్నారని గుర్తులేదు. ఎవరు ఏమనుకొం
 దురో అన్న భీతిలేదు. సహజ మాధుర్యగుణమైన సిబ్బితి
 వదిలి గంభీరమూర్తి వెడదడరమువాడు, దీర్ఘబాహువుల

వాడైన ఆ విలాసనటునియొక్క సౌందర్య రేఖాకారాలైన సాదాలకడ మోకరిల్లి మూర్ఛపోయింది.

ఒక్కమ్మడిగా పృథుకల్పాచార్యులవారు, కుమార వీరుడు, చంద్రాపతిప్రభువు, ఆ క్రొత్తనటకుడు అందరు అర విందాదేవిని లేవనెత్తుటకు ఆమెదగ్గరకు వ్రాలారు. కుమార వీరు లా బాలను ముందుగా విష్ణువు భూమినెత్తినట్లు ఎత్తి ఆ సమ్మర్దంలోంచి తీసుకొనిపోయి ప్రాసాదాంతఃపురములో దాసిజనాలచే పరిచర్యచేయిస్తున్నాడు. సభలోనున్న ప్రభు వైద్యుడు, ఆజ్ఞ రా లోనికి విచ్చేసినాడు.

అరవిందకు తెలివి వచ్చినది.

తెలివి వచ్చేటప్పుడు “ప్రభూ” అని వైద్యుడు తన స్నేహితుడైన నాట్యకుమారుణ్ణి పలకరించడం విన్నది. ఒక దాసీని రహస్యంగా అడగగా “వారు కుమారవీర మహారాజుగా” రని ఆమె జవాబు చెప్పింది.

అరవిందకు తపయు పౌరుషము పట్టరానికోపమూ వచ్చినది. ‘ఇన్నాళ్ళు ఈ మాయావి మారుపేరుతో తన ప్రాభవం దాచుకొని నా చనవునాసించినాడుగా! గురుదేవులైనా నాకీ రహస్య మించుకంతయినా సూచింపరయిరా! ప్రభుగౌరవం వారిని చెప్పనిచ్చినదికాదుకాబోలు. నా పేద తనంకదా ఈతనికి నన్నింత చులకనచేసింది. చంద్రాపతి కూతురు కపటానునయాలతో సమీపింపదగ్గదా? గురువు గారు నాకీ రహస్యం దాచిపెట్టడం చూడగా ఇది వీరందరు కలసిచేసినకుట్ర కాదుగదా. ఇంకో సంపన్నుల యాడుబిడ్డ నీత డిట్లు అనుసరింపగలడా?’ అంటూ ఒక్కమ్మడి భావపథాన

విద్యుద్వేగంతో ఎన్నియో తలపోతలు పాటుపోటులు కాగా
 ముద్దరాలయిన అరవింద, తన అభిజాత్యం, అభిమానం రక్షిం
 చుకోడాని కది తరుణం అని యెంచి, తన మనస్సే తానెరుగ
 లేని ఆవేశంతో కంపించిపోయింది.

ఏమది? మహారాజు ప్రచ్ఛన్నుడై మాయతో తన
 తనను ఆశించినాడా? ఆయన ఉద్దేశమేమి? హృదయస్పంక్షో
 భంతో నిదానమైన ఆలోచనలేని అరవిందాదేవికి ప్రభు వేదో
 గురుద్దేశంతో తన స్నేహంచేశాడన్న కోపం పొంగి పొర్లి
 పోయింది. తనవేదతనంకాదా ఇంత మౌనకనచేసింది. తన తండ్రి
 మూతం మహారాజు కాడా? విధివశాన రాజ్యం కోలుపోయి
 నంత మూతాన తాను హీనురాలయిందా? ఏదో కుట్ర, ఏదో
 మాయ తనచుట్టూ మహారాజు జల్లినాడు.

నాట్యవిద్య మహా నటేశ్వరునిపూజ అనే ఆమెభావం.
 అందుకు తన జీవితం ఎందుకు నివేదనచేయకూడదు? ఈ
 మహారాజుల్ని, ఈ హీన సంసారాన్ని నమ్ముకోవడంకన్నా
 ఆ మహానటు డెవడో అతనికి తన బ్రతుకు అప్పగించడం
 ఉత్తమం అని భావించుకొన్నది- ఒక్కమ్మడి భావపథాన
 విద్యుద్వేగంతో ఎన్నో తలపోతలు రాగా, అలితాంగి
 అరవింద.

తన అభిజాత్యం అభిమానం రక్షించుకొనడానికి అది
 తరుణం అని ఎంచి, తన మనస్సే తానెరుగలేని ఆవేశంతో
 కంపించిపోయింది.

మనస్సులోఉన్న కుమారవీరునిబింబం వికృతమైంది.
 ఆ అపరిచిత నటశేఖరుని దివ్యరూపం హృదయాంతరాలలో

స్ఫుటకాంతిపూరితమై ప్రత్యక్షమయింది. ఆ అలౌకిక నృత్య కౌశల్యం దివ్యనకుకాక ఎవరికిఉంటుంది? ఆమెహృదయం రక్తిమాతిరక్తిమమై మెరుపుతీగలా చంచలించింది.

తన సర్వస్వం ఆ నూత్ననటునిపాదాంబుజాల కేల సమర్పించుకోకూడదు? పూజచేస్తూ శిష్యురాలై అతన్ని అనుసరించడం మహాభాగ్యం.

జేవురించిన తన ముఖరక్తిమామాధుర్యాన్ని, తన చూపులలోని ఏవో చలితాగ్నిశిఖలను చూస్తూ మాన్పడి నిలచిన కుమారపీఠ మహారాజునకు ఒక వీక్షణమైనా ప్రసాదింపక చివుక్కున లేచింది. అరవింద విసవిస నడచిపోతున్నది.

చంద్రాపతిరెడ్డివ్రభువు “అమ్మాయి! ఎక్కడికమ్మా” అంటూ వెంటనంటిపోతున్నాడు; ఆమె తనతండ్రి గారి ఆవేదనాపూరితమైన కేక వినిపించుకోక నడిచిపోతున్నది.

అప్పటికప్పుడే రాత్రీ మూడుయాచూలు గడచిపోయినాయి. సేవకులు అరవిందాదేవికి దారి చూపడానికి వెండికాగడాలతోగూడా పరువెత్తుచున్నారు. వెన్నంటివచ్చే తండ్రివంక కుమారునివంక తిరిగి చూడక విసవిసనడచి పృథుకలాపచార్యుని గృహం ప్రవేశించింది.

గురువుసరస కూర్చున్న నాట్యమూర్తిని దూరాన్నుంచే చూచింది. ఆమె ముగ్ధహృదయం దడదడ కొట్టుకున్నది. ఇంతలో ఆ అపరిచిత సుందర దివ్యమూర్తి తన్ను గాంచి, చిరునవ్వు చందికలు వెదజల్లుచు దగ్గరకు రమ్మని తల ఊపాడు.

ఆమె సర్వంగాలు చిరుచెమ్మటలతో ప్రాతస్తుషార్దా) ప్రలుకునుమాలై పోయినవి. పారవశ్యాన అడుగులు తడబడ
జలకుని సమీపించి సాగిలపడ్డది.

“ప్రభూ! అవిదితానురాగమైన నా హృదయమూ
నా జన్మా ఈ క్షణంవరకూ మీ కొరకే మీదుకట్టబడి ఉం
దేమో! ఈ అజ్ఞాత బాలికకు నీ పాదవాస్య మనుగ్రహిం
పదా?” అని బాష్పరుద్ధకంఠియై పలికింది.

ఇంతలో అచ్చటికి ఆమె ననుసరించివస్తున్న కుమార
వీర చంద్రాపతులు లోనికిరావడం ఆ నూత్ననటుడు చూచి,
తన చేరువ సాగిలపడివున్న అరవింద నుద్దేశించి “అమ్మాయి
నీవీ కుమారవీరుని ప్రేమించుటలేదా?” అని ప్రశ్నించాడు.

అరవింద మాటాడలేదు.

“ఏమమ్మా పలుకవు” అని అతడు హెచ్చరించాడు.

అరవింద “ప్రభూ! ఈ అభాగిని రాజప్రసాదమహి
తైశ్వర్యాన్ని కన్నెత్తి చూడజాలదని కుమారవీర మహారాజు
లుంగారు ఎరుగుదురు. కలలోనైనా నా నా కటువంటి లోభం
పొడమకుండా వారు తమ అభినయవల్ల ధ్వనియుక్తమైన
కటుదిట్టాలు చేశారు. నిన్నకదా నేను శరణుచొచ్చాను.
వారి మాటెందుకు స్వామీ?” అని కంటనీరు జలజలరాల పలి
కినది.

అమ్మాయి విషాదాలు హృదయాన్ని ఆవరించి కుమార
వీరుని మోము జేవురించింది. ఎంత శీల్పిఅయినా, ఎంత మృదు
హృదయుడైనా ప్రాణాధికయైన తన ప్రేయసి తన కళ్ళయెదుట

ఎవరో ఊరుపేరులేని ఒకనికి అట్లు తన్నర్పించుకొంటూఉంటే సహింపగలడా ?

ఈ బాలిక తన్ను ప్రేమించింది అని పరవశత్వం పొందాడు. ఆమె ఎవరై నా తన మహారాణిగా చేయాలని సంకల్పించాడు. వారిద్దరూ నాట్యంలో సతీపరమేశ్వరులులా, రాధికాకృష్ణులులా వారు ఒకరికోసం ఒకరు, తమకోసం తామిద్దరూ నాట్యాలతో మహితానుభూతితో ఆనందపరమావధిలో లయమైపోవాలనుకున్నాడు ఆ యువప్రభువు.

ఈ బాలిక తన్ను ప్రేమించనేలేదా ? ఇన్నాళ్ళు తాను రిత్తకోరికలతో దినాస్వప్నాలు కంటున్నాడా ? ఆ సుకుమార హృదయము అంటే తనకున్న ఆ మహాపవిత్రభావంవల్ల తన నిజస్థితిని గోపనంచేయటం ఎంత తెలివితక్కువపని. ఓహో! ఈ దివ్య సుందరాంగి తానెవరో తెలిసికొని, తన నిజస్థితి తెలిసే వేడుగా తలచి ఎంత కించపడిందో ?

ఇన్నాళ్ళ తమ సాహచర్యం, తమ సహాధ్యాయత్వ మాధుర్యం ఎంతలో కరిగిపోయింది ? గాఢమైన ప్రేమహృదయం ఎవరు తెలిసికోగలరు ?

కళాపుంజ్యోన్నాదంచేత ఈ నవీనాగతుణ్ణి పూజలు చేసినాడు తాను. ఈ తన పవిత్రభాగధేయమని ఎంచుకున్న అరవిందాదేవి రాజ్యంపోయిన చంద్రాపతి ప్రభువు తనయ అని తనకు తెలిసింది. అరవింద తన హృదయాన్ని పూలమూలతో అలంకరించే ముహూర్తంలో చంద్రాపతి మహారాజుకు ఉదయగిరిరాజ్యం తొలింటి సర్వస్వాతంత్ర్యదేశంగా అర్పించాలని తాను గురువుగారితో కుట్రచేయడము దోషమా ? ప్రభూ !

అనంతతాండవన రితసుందరపాదా ! ఏది తనకు దారి !
 ఈ కొత్త నలుసి వలచి అరవింద తనకు కానిదైపోవునా
 ప్రభూ !

కుమారవీరు డిట్లు తలపోతలకు జిక్కి ఇతికర్తవ్యతా
 మూఘుడై నిలుచున్నాడు.

ఆ నూత్న సటమూర్తి:—ఓ వెట్టితల్లీ ! నీ లేతహృద
 యానికి అనంతగంభీర ప్రేమయొక్క లోతులు ఏమి తెలుస్తాయి?
 నన్ను ప్రేమించడం దుష్కరం. దేశదేశాల్లో, ఎడారుల్లో తిరిగిన
 చోట తిరక్కుండా తిరుగుతుంటాను.

అర:—సమస్తమూ వదలి మీతో ఎక్కడికైనా సరే
 మీ నీడను అనుగమిస్తా ప్రభూ ! నన్ను పరిగ్రహించు !
 ఇతరం నాకేమీ వద్దు.

కుమార:—స్వామీ ! నువ్వెవ్వరివో నాకు తెలియదు.
 నేను ఈ దేశ వ్రజలకు రాజును—

నూత్న:—అవునయ్యా ! అవును. నీకు భరతవిద్య
 అంటే పరమప్రీతి ! నువ్వు ఈ మహారాజ్యం అంతా వదలి
 నాతో రా. నీ ఊహకు, నీ జ్ఞానానికి నీ శక్తికి అతీతమైన
 మహోత్తమ దివ్యనాట్యవిధానాల నిన్ను అత్యంతోత్కృష్ట
 విద్యావంతుణ్ణిగా జేస్తాను.

కుమార:—స్వామీ ! ఏమిటి తమ ఆదేశం ?

ప్రభూ:—స్వామీ ! నేను సమస్తమూ తెలిసినవాడినని
 గర్వపడినాను. ఈ భువనంలో నాతోటి సమానప్రజ్ఞాయుత
 కళాస్రీష్ట లేడని విరవీగాను. నీ నాట్యముచూచి మహాకోప
 వంతుడనయ్యాను. అనేక దోషాలున్న కుపండితుడ వను

కొన్నాను. నేను నా అజ్ఞానానికి తలవంచుకొంటున్నాను. నన్ను నీతో తీసికొనిపో. నీకు శిష్యాతిశిష్యుణ్ణియి ఏకదశం మాత్రం నేర్చిన నాట్యవిద్య నీవద్ద పూర్తిచేసుకుంటాను.

నూత్న:—మంచిదయ్యా, పృథుకల్పాచార్యా! నికు నా నమస్కారాలు. నువ్వు నాకు తగినవాడవయ్యా! లే! ఈ యువతీయువకులు ఒకరినొకరు ప్రేమించిన్ని తమప్రేమ తాము గుర్తింపలేని యావనమదాయత్తులు. వీళ్ళకు కళ యేమిటి? కళారాధన ఏమిటి?

అరవింద:—ప్రభూ! ప్రభూ!

కుమారవీరుడు:—స్వామీ! నేను ద్విగ్భ్రమలోపడ్డాను. ఏదో నిస్సహాయత, ఏదో వరవశత్వము నన్ను ముంచివేస్తోంది. ఈ అరవిందాదేవి నీకు పాదాకాంతిఅయింది.

నూత్ననటుడు:—ఓయి వెట్టివాడా! అరవిందకు నువ్వోయి సూర్యుడవు. ప్రేమకూ కళకూ అనంత రహస్య సంబంధముంది. పృథుకల్పాచార్యా! మృదంగం ధరింపు. అరవిందా! వీణ తాల్చు. కుమారా! వేణు.

ధిం ధిమికిటతోం! తోం! తోం!

ఆతని నవ్వులు సంపూర్ణజ్యోత్స్నా సహస్రాల గర్భిక రించుకొన్న వెలుగు లయినవి.

అతని కాళ్ళను బంగారుమువ్వలు 'కింకిణికిరాంకిశాం' అని ధ్వనించినవి ఆయన ఒక అద్భుత భంగిమ తాల్చినాడు పృథుకల్పసి మృదంగం, అరవింద వీణ, కుమారుని వేణువు, ఆ గతికి సమస్వయ లయరూపం తాల్చింది. కేదార గౌళిరాగిణి ఆవిర్భవించింది.

ఉదయాద్రిపై అప్పుడే అరుణాలవుతున్న ఉషఃకన్య
వేలాంచలాలు గాలిలో దిక్కులలో ప్రసరించినవి.

కోష్ఠాలలో గోమాతలు చేవుబరువున అంభా అని
వత్సముల పిలుస్తున్నవి. దేవాలయఘంటానాదము లా ప్రత్యూష
వాయువులతో కలసి వీతెంచుతూ ఉన్నవి.

మందిరగవాక్షాలలో తోటయున్నూ, తోటవెనక
తోటకు ఎరువురంగు అడ్డుతూ ఉన్న ఉదయ సంధ్యారుణ
కాంతులున్నూ విప్పారిన నేత్రాల సండుతున్నవి. పక్షులు
సా, రీ, గా, మా, పా, పా, మా, పా, సా అని పాడుతున్నవి.

ఆ నటుని నాట్యమునందు కరణాలు మూడయినవి.

ఆ మందిరాన కుడ్యాలు, స్తంభాలు, తోరణాలు
మూయుమైపోయినవి. హిమవన్నగశిఖరాలు దవుదవ్వుల తోచి
నవి. శీతల వాయువులు ప్రసరించినవి. పక్షి పారిజాతపరీమ
ళాలు కలముంపులై వారలై నవి.

అప్రయత్నంగా అరవిందా కుమార పృథుకల్పులు
తమ తను వాద్యాలు మ్రోయింప మానినారు. చంద్రాపతి
ఒక దివ్యనాట్యస్పష్టిచూస్తూ మ్రోన్నడి నిలుచున్నాడు.

ఆ దివ్యనాదాలు కిన్నరీస్వనాలు, మహతీ వీణానాదాలు.

ప్రవాళరణోమిశ్రితసముద్రకల్లోలశిఖరనర్తితఫేన సదృ
శ్యాలై ఆ నటునిపాదాలు ఆడిపోతున్నవి. ఆకాశసంచా
రంచేత విహంగవశసంచాలనసుందరాలై భౌమ్యచారపల్లవ
నుభగాలై లోకాల నాడిస్తున్న వా పాదాలు.

సితకుముదవల్లులై గజశుండాదండాలై అతని హస్తాలు
వ్రచలనవేగధూతాలైతున్నవి. పల్లికతావై అతని దృష్టులు

భూమ్యాకాశాల ఏకవీక్షణంలో లోగొంటున్నవి. అతని
రేచిత భూవిలాసాలు పృథగ్భావావిష్కరణ అవుతున్నవి.

ఆ వికసించునది జగత్కల్యాణ పద్మరాగోగ్యోజ్వల
కాంతి.

ఆ నృత్యం ఉదయ సంధ్యానృత్యము.

“అంగికం భువనం యస్య
వాచికం సర్వవాఙ్మయమ్
ఆహ్వర్యం చంద్రితారాది
తన్నమ స్సాత్వికం శివమ్”

అంటూ వృద్ధులయిన పృథుకల్ప చంద్రాపతులున్నా కళావేశు
లైన అరవిందా కుమారులున్నా భక్తితో ప్రణమిల్లినారు.

కరిగిపోతూఉన్న ఉదయారుణరక్తిమలో మహానటును
లీనమైపోయినాడు.

“అరవిందా కుమారులారా! రాగరంజితమైన మీ
అలౌకిక దాంవత్య వసంతము భరత సంప్రదాయవల్లికి కొంజి
వుళ్ళు వెట్లుగాక” అన్న ఒక దివ్యస్వరం వారికి వినిపించింది.

సూర్యునిరథం మహావేగంతో కాశ్మీరజారాగాలు
వెదజల్లుతూ యువయుగ్మదివ్యానురాగంలా ఉదయించింది.

నాట్యశాలాంతరాస ఎట్టయెదుటనున్న నటేశ్వర
పీఠానికి అరవిందా కుమారులు నిమిలితనయనాలతో
ప్రణమిల్లారు.

అప్పుడు పృథుకల్పాచార్యులు

“లోకానాహూయ సర్వాన్ డమరుక నినదైః

ఘోరసంసారమగ్నాన్

దత్వాభీతిం దయాళుః ప్రణత భయహారం
 కుంచితం పాదపద్మం
 ఉద్ధృత్యేదం విముక్తే రయన మితి కరా
 దర్శయన్ ప్రత్యయార్థం
 బిభ్రద్వహ్నిం సభాయాం కలయతి నటనం
 యస్సభోయా న్న క్షేణః”

అస విముక్తగంభీర మధురకంఠంతో కీర్తిస్తూ సాష్టాంగ
 పడినాడు.

ఒక్క ముహూర్తం నిశ్శబ్దాన తేలిపోయింది.

అవ్యక్తానేక భావశబలమైన నెమ్మోముతో నిలిచి ఉన్న
 అరవిందయెదుట కుమారుడు మోకరిల్లి.

“దేవీ! నా అపరాధసహస్రం విస్మరించి నన్ను ఏలు
 గోవా?” అన్నాడు.

అరవింద త్రసావతియై మాటాడలేక తలవంచి నిలు
 చున్నది.

కుమారు :—దేవీ! నీవు ఒల్లని ఈ మహారాజ్యం
 నాకు పరిత్యక్తము.

చంద్రావతి :—మహాప్రభూ! నా దురదృష్టబలంవల్ల
 నాపై విరోధులు సలిపిన కుట్రవల్ల తమ జనకుల అనుమానా
 నిగి గురై రాజ్యం కోలుపోయి ప్రచ్ఛన్నవేషంతో ఇక్కడ
 ఉంటిని.

కుమా :—మహారాజా! తమ చరిత్రలంతా మా
 అమాత్యుడు నాకు తెలియజెప్పినాడు. తమ రాజ్యం అంతా

ఎప్పటియుట్లు తను ఛత్రచ్ఛాయల నిండించండి. ఈ కుమారుడు తమకు అన్నివిధాల బాసటే.

పృథుకల్పుడు :—మహాప్రభూ! రాజ్యం తిరిగి సంపాదించడంకన్న శ్రీ చంద్రాపతి మహారాజులుంగారు తమ్ముజామాతగా కోరిన సముద్రుడు తపస్సు చేసినట్లు కోశేశ్వరుని ప్రార్థనూండేవారు ప్రభూ!

అరవింద :—ప్రభూ! ఈ మందభాగ్య మిమ్ము తనకు తెలియని ఆవేశంలో—

కుమా :—దేవీ, నీవు ఒక్కని ఈ మహారాజ్యం నాకు మాత్రం భారంకాదా? పరమ నతేశ్వరాజు పాలించడానికి నా దేశమే మనకు ప్రతిబంధకమైతే నేను అదిఅంతా త్యజించి కేవలం నన్నే అర్పించుకొంటాను. అనుగ్రహించవా?

“ప్రభూ! మీ దివ్యప్రేమవాహినిలో నాకు నిలకడ చిక్కడంలేదు.” అని అంటూ అరవిందాదేవి ముత్యాల కన్నీరు ఆనందకాంతిలో మిలమిలలాడ మోకరిల్లిఉన్న తన హృదయాధినాధుణ్ణి కోమలహస్తద్వయవల్లనాలతో స్పృశించి లేవనెత్తినది. కుమారుడులేచి సర్వమూ మరచి తనజన్మ సహస్రపుణ్యాల నృత్య తపస్సు పుంజీభవించిన అరవిందను తన వెడదొమ్మున బిగికొగిట హత్తుకొన్నాడు. త్రిపానమ్రమైన ముద్దు మోమును అరవింద ఆ విశాలపక్షున దాచుకొన్నది.

వారిరువురు చంద్రాపతి పృథుకల్పులకు ప్రణమిల్లినారు.